

## శ్రీ లక్ష్మీనృసింహ కరావలంబ స్తోత్రం

శ్రీమత్పుయోనిధి నికేతన! చక్రపాణే!

భోగీంద్ర భోగమణిరాజిత! పుణ్యమూర్తే ।

యోగీశ! శాశ్వత! శరణ్య! భవాబ్ధిపోత!

లక్ష్మీనృసింహ! మమ దేహి! కరావలంబమ్ ॥

1

బ్రహ్మాండ రుద్ర మరుదర్క కిరీటకోటి

సంఘట్టితాంఘ్రి కమలామలకాంతి కాంత! ।

లక్ష్మీ లసత్కుచ సరోరుహ రాజహంస!

లక్ష్మీనృసింహ! మమ దేహి! కరావలంబమ్ ॥

2

సంసార దావ దహనాకుల భీకరోరు

జ్వాలావలీభిరతిదగ్ధ తనూరుహస్య ।

త్వత్పాదపద్మసరసీం శరణాగతస్య

లక్ష్మీనృసింహ! మమ దేహి! కరావలంబమ్ ॥

3

సంసారజాల పతితస్య జగన్నివాస!

సర్వేంద్రియార్థ బడిశాగ్రుషోపమస్య ।

ప్రోత్కంపిత ప్రచుర తాలుక మస్తకస్య

లక్ష్మీనృసింహ! మమ దేహి! కరావలంబమ్ ॥

4

సంసార కూపమతిఘోరమగాధమూలం

సంప్రాప్య దుఃఖశత సర్పసమాకులస్య ।

దీనస్య దేవ! కృపయా పదమాగతస్య

లక్ష్మీన్యసింహా! మమ దేహి! కరావలంబమ్ ॥

5

సంసార భీకర కరీంద్ర కరాభిఘాత

నిష్పీడ్యమాన వపుషః సకలార్తినాశ ।

ప్రాణప్రయాణ భవభీతి సమాకులస్య

లక్ష్మీన్యసింహా! మమ దేహి! కరావలంబమ్ ॥

6

సంసార సర్ప విషదిగ్ధ మహోగ్ర తీవ్ర

దంష్ట్రాగ్ర కోటి పరిదష్ట వినష్టమూర్తేః ।

నాగారివాహన! సుధాబ్ధినివాస! శారే!

లక్ష్మీన్యసింహా! మమ దేహి! కరావలంబమ్ ॥

7

సంసారవృక్ష మఘబీజ మనంతకర్మ

శాఖాయుతం కరణపత్ర మనంగ పుష్పమ్ ।

ఆరుహ్య దుఃఖఫలితం చకితం దయాళో!

లక్ష్మీన్యసింహా! మమ దేహి! కరావలంబమ్ ॥

8

సంసార సాగర విశాల కరాళ కాల

నక్ర గ్రహ గ్రసిత నిగ్రహ విగ్రహస్య ।

వ్యగ్రస్య రాగనిచయోర్మి నిపీడితస్య

లక్ష్మీన్యసింహా! మమ దేహి! కరావలంబమ్ ॥

9

సంసార సాగర నిమజ్జన ముహ్యమానం

దీనం విలోకయ విభో! కరుణానిధే! మామ్ ।

ప్రహ్లాదఖేద పరిహార పరావతార!

లక్ష్మీన్యసింహా! మమ దేహి! కరావలంబమ్ ॥

10

సంసార ఘోర గహనే చరతో మురారే!

మారోగ్ర భీకర మృగ ప్రచురార్దితస్య ।

ఆర్తస్య మత్సర నిదాఘ సుదుఃఖితస్య

లక్ష్మీన్యసింహా! మమ దేహి! కరావలంబమ్ ॥

11

బద్ధ్యా గలే యమభటా బహు తర్జయంతః

కర్షంతి యత్ర భవపాశ శతైర్యుతం మామ్ ।

ఏకాకినం పరవశం చకితం దయాళో!

లక్ష్మీన్యసింహా! మమ దేహి! కరావలంబమ్ ॥

12

లక్ష్మీపతే! కమలనాభ! సురేశ! విష్ణో!

యజ్ఞేశ! యజ్ఞ! మధుసూదన! విశ్వరూప! ।

బ్రహ్మణ్య! కేశవ! జనార్దన! వాసుదేవ!

లక్ష్మీన్యసింహా మమ దేహి! కరావలంబమ్ ॥

13

ఏకేన చక్రమపరేణ కరేణ శంఖం

అన్యేన సింధుతనయా మవలంబ్య తిష్ఠన్ ।

వామేతరేణ వరదాభయ పద్మచిహ్నం

లక్ష్మీన్యసింహా! మమ దేహి! కరావలంబమ్ ॥

14

అంధస్య మే హృత వివేక మహాధనస్య

చోరైర్మహోబలిభిరింద్రియ నామధేయైః ।

మోహాంధకారకుహరే వినిపాతితస్య

లక్ష్మీన్యసింహా! మమ దేహి! కరావలంబమ్ ॥

15

ప్రహ్లాద నారద పరాశర పుండరీక

వ్యాసాది భాగవత పుంగవ హృన్నివాస ।

భక్తానురుక్త! పరిపాలన పారిజాత!

లక్ష్మీన్యసింహా! మమ దేహి! కరావలంబమ్ ॥

16

లక్ష్మీన్యసింహా చరణాబ్జ మధువ్రతేన

స్తోత్రం కృతం శుభకరం భువి శంకరేణ

యే తత్పఠంతి మనుజా హరిభక్తియుక్తాః ।

తే యాంతి తత్పద సరోజ మఖండరూపమ్ ॥

17

॥ శ్రీ మచ్ఛంకర భగవతః కృతం లక్ష్మీన్యసింహా కరావలంబ స్తోత్రం సంపూర్ణమ్ ॥